



रुड़की में ब्रांडेड कपड़ों के नाम से बेचे जा रहे नकली कपड़े-कम्पनी ने मारा छापा-दो व्यापारियों के खिलाफ मुकदमा दर्ज.....

Dainik roorkee January 04, 2022

दैनिक रुड़की (दीपक अरोड़ा)::

रुड़की। ब्रांडेड कपड़ों के कंपनी के अधिकारियों ने रुड़की में छापेमारी कर दो दुकानों से नकली कपड़े बरामद की है जो कि ब्रांड का नाम इस्तेमाल करके बेचे जा रहे थे। कंपनी अधिकारियों की तहरीर पर 2 दुकानदारों के नाम कॉपीराइट की धारा में मुकदमा दर्ज करने की कार्रवाई पुलिस द्वारा की जा रही है।

ब्रांड प्रोटेक्टर्स इंडिया प्राइवेट लिमिटेड, गुड़गांव के निदेशक धीरेंद्र सिंह ने बताया कि आदित्य बिड़ला फैशन एंड रिटेल लिमिटेड के एलन सोली, लुइस फिलिप, पीटर इंग्लैंड और कैन ह्यूसेन ब्रांड के नकली कपड़ों को बेचने की शिकायत मिली थी ल इसके लिए कम्पनी द्वारा पुख्ता जानकारी जुटाई गई और सिविल लाइंस में दो दुकानों पर छापेमारी की गई इस दौरान सिविल लाइंस मस्जिद के समीप स्थित के दुकान के साथ ही अन्य दुकान पर ब्रांड के नाम से बेचे जा रहे भारी मात्रा में नकली कपड़े बरामद किये।

वहीं कम्पनी द्वारा कपड़े जप्त कर लिए गए और सिविल लाइंस कोतवाली पुलिस को दोनों व्यापारियों के नाम से तहरीर देकर कॉपीराइट एवं धोखाधड़ी की धारा में मुकदमा दर्ज करने की मांग की गई। वहीं कम्पनी की ओर से मिली तहरीर के आधार पर पुलिस ने विकास कुमार आहूजा और अब्दुला के नाम से मुकदमा दर्ज करने की कार्रवाई शुरू कर दी है। कोतवाली सिविल लाइंस के एसएसआई दीप कुमार ने बताया कि दोनों दुकानदारों के खिलाफ मुकदमा दर्ज करने की कार्रवाई की जा रही है।

Source: <https://dainikroorkee.com/news/5260>